

Sayyida Zahara

<"xml encoding="UTF-8?">

FADIMA AZZAHARA (a.s] **FADIMA AZZAHARA (a.s] Hafiz Muhammad Sa'id**
hfazah@yahoo.com

Fadima Azzahra 'Yar Muhammad (a.s) Sunanata da Nasabarta: Ita ce Fadima Azzahara 'yar
Muhammad (a.s). Babarta: KHadijatul Kubra (a.s).

Al-kunyarta: Uwar babanta, Uwar Raihantaini, Uwar Imamai. Lakabinta: Zahra, Al-batul,
Assidika, Al-mubaraka, Addahira, Azzakiyya, Al-mardiyya, Al-muhaddasa. Tarihin haihuwarta:
20 Jimada Akhir a shekara ta biyar da aike gun Ahlul Baiti (a.s). Inda aka haife ta: Makka Mai
girma.

Mijinta: Imam Ali (a.s). 'Ya'yanta: Imam Hasan (a.s) da Imam Husain (a.s), Zainab uwar
musibu (Saboda musibar da ta gani a Karbala), Muhsin (wanda aka yi barinsa a jikin bango),
Zainb karama (Zainab As-Sugura).

Tambarin zobinta: Aminal mutawakkilun. Mai hidimarta: Fidda. Tsawon shekarunta: 18 a
mashhuriyar magana. Tarihin sahadarta: 3 Jimada Akhir shekara 11 hijira, a wata ruwaya
Jimada Auwal, tana mai ciwon sukan nan... da barin jariri da karayar kirji da hudar nan ta kusa.

Inda aka binne ta: Madina. Amma ba wanda ya san inda kabarinta yake har yanzu.
Ita ce Fadima Zahara (A.S) kuma babanta shi ne Muhammad dan Abdullahi, kuma babarta ita
ce sayyida Hadiza uwar muminai, mijinta shi ne Imam Ali shugaban wasiyyai, kuma daga
'ya'yanta da jikokinta akwai imamai masu tsarki.

An haifi Fadima ishirin ga jimada sani a shekara ta arba'in daga rayuwar Annabi (S.A.W) kuma
ta yi shahada tana abar zalunta a ranar talata uku ga jimada sani shekara ta sha daya hijira,
shekarunta goma sha takwas ne .

Imam Ali (A.S) shi ne ya binne ta a Madina ya boye kabarinta da wasiyyarta domin ta kafa hujja
kan al'umma da zaluntar ta da aka yi da kuma kwace mata hakkinta. Kuma ta kasance kamar
babanta a ibada da zuhudu da fifiko da takawa, kuma Allah madaukaki ya saukar da ayoyin
Kur'ani game da ita .

Manzon Allah (S.A.W) ya kasance yana yi mata lakabi da "shugabar matan talikai" kuma ya yi
mata alkunya da "babar babanta" yana son ta so mai tsanani, kuma yana girmama ta
girmamawa mai girma, har ya kasance idan ta shiga wajansa sai ya yi maraba da ita ya mika
tsaye domin girmama wa gareta, sannan kuma ya zaunar da ita wurinsa, wani lokaci har ya
sumbanci hannunta, kuma ya kasance yana cewa: Allah yana yarda da yardar Fadima yana

kuma fushi da fushinta .

Ta haifa wa Imam Ali (A.S) Imam Hasan da Imam Husain da Muhsin (A.S) wanda aka yi barinsa saboda cutarwa da babarsa ta fuskanta, da kuma sayyida Zainab, da Ummu kulsum .((A.S